


ತೋಟಗಾರಿಕೆ ಇಲಾಖೆಯಿಂದ ಅನುಷ್ಠಾನಗೊಳ್ಳುತ್ತಿರುವ ಯೋಜನೆಗಳು

೧) ತೋಟಗಾರಿಕೆ ಬೆಳೆಗಳ ರೋಗ/ಕೀಟಗಳ ಸಮಗ್ರ ನಿಯಂತ್ರಣ: ತೋಟಗಾರಿಕೆ ಬೆಳೆಗಳ ರೋಗ/ಕೀಟಗಳ ನಿಯಂತ್ರಣಕ್ಕಾಗಿ ಸಾಮಾನ್ಯ ವರ್ಗದ ರೈತರಿಗೆ ಶೇ. ೫೦ ರಂತೆ (ರೂ. ೨,೦೦೦ /ಹೆ. ರಂತೆ ಗರಿಷ್ಠ ೨ ಹೆ. ಮಿತಿಗೆ ಒಳಪಟ್ಟು) ಹಾಗೂ ಪ.ಜಾ./ಪ.ಪಂ. ರೈತರಿಗೆ ಶೇ. ೯೦ ರಂತೆ (ರೂ. ೩,೬೦೦ /ಹೆ. ರಂತೆ ಗರಿಷ್ಠ ೨ ಹೆ. ಮಿತಿಗೆ ಒಳಪಟ್ಟು) ಸಂರಕ್ಷಣಾ ಔಷಧಿ ಖರೀದಿಸಿದ ರೈತರಿಗೆ ಸಹಾಯಧನವನ್ನು ಒದಗಿಸಲಾಗುವುದು.



೨) ಸಮಗ್ರ ತೋಟಗಾರಿಕೆ ಬೆಳೆಗಳ ಅಭಿವೃದ್ಧಿ ಯೋಜನೆ: ಸಮಗ್ರ ತೋಟಗಾರಿಕೆ ಅಭಿವೃದ್ಧಿಗೆ ಪರಿಶಿಷ್ಟ ಜಾತಿ ಹಾಗೂ ಪರಿಶಿಷ್ಟ ಪಂಗಡ ರೈತರಿಗೆ ಶೇ. ೯೦ ಅತಿ ಸಣ್ಣ ಮತ್ತು ಸಣ್ಣ ರೈತರಿಗೆ ೫೦ ಹಾಗೂ ಸಾಮಾನ್ಯ ರೈತರಿಗೆ ೪೦ ರಷ್ಟು ಸಹಾಯಧನ ನೀಡುವುದು.

೩) ಆಲೂಗಡ್ಡೆ ಬೆಳೆಗೆ ವಿಶೇಷ ಪ್ಯಾಕೇಜ್: ಆಲೂಗಡ್ಡೆ ಬೆಳೆಯುವ ರೈತರಿಗೆ ಅಂಗಮಾರಿ ರೋಗವನ್ನು ತಡೆಗಟ್ಟಲು ಜೈವಿಕ ಗೊಬ್ಬರ, ಸಸ್ಯ ಸಂರಕ್ಷಣೆ ಔಷಧಿಗಳು ಹಾಗೂ ಸಾವಯವ ಗೊಬ್ಬರಗಳಿಗೆ ಶೇ. ೫೦ ರಂತೆ ರೂ. ೫೦೦೦ ಗಳಂತೆ ಗರಿಷ್ಠ ೨ ಹೆ.ಗೆ ಮಿತಿಗೊಳಿಸಿ ಸಹಾಯಧನ ನೀಡುವುದು ಮತ್ತು ಬೆಳೆ ವಿಮೆಗಾಗಿ ಸಹಾಯಧನ ನೀಡುವುದು.

೪) ಕೈತೋಟ ಮತ್ತು ತಾರಸಿ ತೋಟಗಳ ಉತ್ತೇಜನ: ನಗರ ಮತ್ತು ಪಟ್ಟಣ ಪ್ರದೇಶದ ನಾಗರಿಕರಿಗೆ ಕೈತೋಟ ಮತ್ತು ತಾರಸಿ ತೋಟಗಳ ಪ್ರಾಮುಖ್ಯತೆ ಮತ್ತು ಅನುಕೂಲಗಳ ಕುರಿತಂತೆ ತರಬೇತಿ ಮತ್ತು ಪ್ರಾತ್ಯಕ್ಷಿಕೆ ಮೂಲಕ ಅರಿವು ಮೂಡಿಸಲಾಗುತ್ತದೆ ಹಾಗೂ ತರಬೇತಿಯಲ್ಲಿ ಭಾಗವಹಿಸುವವರಿಗೆ ಪ್ರೋತ್ಸಾಹವಾಗಿ ಉಚಿತವಾಗಿ ತರಕಾರಿ ಬೀಜ/ ಸಸಿ/ ಗೊಬ್ಬರ ಒಳಗೊಂಡ ಮಿನಿಕಿಟ್ ನೀಡಲಾಗುತ್ತದೆ.

೫) ತೋಟಗಾರಿಕೆಯಲ್ಲಿ ಯಾಂತ್ರಿಕರಣಕ್ಕಾಗಿ ಸಹಾಯಧನ: ತೋಟಗಾರಿಕೆ ಚಟುವಟಿಕೆಗಳಿಗೆ ಅಗತ್ಯವಿರುವ ವಿವಿಧ ಯಂತ್ರೋಪಕರಣಗಳ ಖರೀದಿಗೆ ಸಾಮಾನ್ಯ ರೈತರಿಗೆ ಶೇ. ೪೦ ರಂತೆ ಗರಿಷ್ಠ ರೂ. ೫೦,೦೦೦ ಮಿತಿಗೊಳಪಟ್ಟು ಪ್ರತಿ ಫಲಾನುಭವಿ ರೈತರಿಗೆ ಪರಿಶಿಷ್ಟ ಜಾತಿ ಹಾಗೂ ಪರಿಶಿಷ್ಟ ಪಂಗಡ ರೈತರಿಗೆ ಶೇ. ೯೦ ರೈತ ಮತ್ತು ಮಹಿಳಾ ಸಣ್ಣ ಮತ್ತು ಅತಿ ಸಣ್ಣ ರೈತರಿಗೆ ಶೇ. ೫೦ ರಂತೆ ಸಹಾಯಧನವನ್ನು ರಾಷ್ಟ್ರೀಯ ಕೃಷಿ ವಿಕಾಸ್ ಯೋಜನೆಯಡಿಯಲ್ಲಿ ನೀಡಲಾಗುವುದು.

೬) ಅಂಗಾಂಶ ಕೃಷಿ ಬಾಳೆ ಬೆಳೆಯನ್ನು ನಿಖರ ಬೇಸಾಯ ಪದ್ಧತಿಯಲ್ಲಿ ಬೆಳೆಯಲು ಸಹಾಯಧನ: ಹನಿ ನೀರಾವರಿ ಹಾಗೂ ನಿಖರ ಬೇಸಾಯ ಪದ್ಧತಿಯನ್ನು ಅಳವಡಿಸಿಕೊಂಡು ಅಂಗಾಂಶ ಕೃಷಿ ಬಾಳೆಯನ್ನು ಬೆಳೆದ ಪರಿಶಿಷ್ಟ ಜಾತಿ/ ಪಂಗಡಕ್ಕೆ ಸೇರಿದ ರೈತರಿಗೆ ಒಟ್ಟಾರೆ ವೆಚ್ಚದ ಶೇ. ೯೦ ರಷ್ಟು ಅಥವಾ ಗರಿಷ್ಠ ರೂ. ೪೫,೦೦೦ ಪ್ರತಿ ಎಕರೆಗೆ ಸಹಾಯಧನವನ್ನು ರಾಷ್ಟ್ರೀಯ ಕೃಷಿ ವಿಕಾಸ್ ಯೋಜನೆಯಡಿಯಲ್ಲಿ ನೀಡಲಾಗುವುದು.

೭) ತರಕಾರಿ ಮತ್ತು ನಗರಗಳಲ್ಲಿ ಬೇಸಾಯ: ತರಕಾರಿ ಮತ್ತು ನಗರಜನತೆ ಕೈಗೆಟುಕುವ ದರದಲ್ಲಿ ರಾಸಾಯನಿಕ ಮುಕ್ತ ಮತ್ತು ಉತ್ತಮ ಗುಣಮಟ್ಟದ ತರಕಾರಿಗಳ ಲಭ್ಯತೆಗೆ ಶೇ. ೫೦ ರಂತೆ ಗರಿಷ್ಠ ರೂ. ಎಕರೆಗೆ ೨೫,೦೦೦ ಮಿತಿಗೊಳಪಟ್ಟು ಪ್ರತಿ ಫಲಾನುಭವಿ ರೈತರಿಗೆ ಸಹಾಯಧನವನ್ನು ರಾಷ್ಟ್ರೀಯ ಕೃಷಿ ವಿಕಾಸ್ ಯೋಜನೆಯಡಿಯಲ್ಲಿ ನೀಡಲಾಗುವುದು ರಾಷ್ಟ್ರೀಯ ತೋಟಗಾರಿಕೆ ಮಿಷನ್ ಯೋಜನೆ

೧) ತರಕಾರಿ ಬೀಜೋತ್ಪಾದನೆ ಕಾರ್ಯಕ್ರಮ: ತರಕಾರಿ ಬೀಜೋತ್ಪಾದನೆಗಾಗಿ ಶೇ. ೩೫ ರಂತೆ ಗರಿಷ್ಠ ರೂ. ೧೨,೨೫೦ ಪ್ರತಿ ಹೆಕ್ಟೇರ್‌ಗೆ ಸಹಾಯಧನ ನೀಡಲಾಗುವುದು. ೨) ಮಾವು ಪ್ರದೇಶ ವಿಸ್ತರಣೆ: ಹೊಸದಾಗಿ ನಿರ್ಮಿಸಿದ ಮಾವು

ತೋಟಕ್ಕೆ (೬ ತಿಂಗಳ ಒಳಗಿನ ೧೦-೧೦ ಮೀ. ಅಂತರ) ಒಂದು ಹೆಕ್ಟೇರ್‌ಗೆ ಗರಿಷ್ಠ ರೂ. ೧೦,೦೦೦ ರಂತೆ ಮೂರು ವರ್ಷಗಳಲ್ಲಿ ಶೇ. ೬೦:೨೦:೨೦ ರ ಅನುಪಾತದಲ್ಲಿ ಸಹಾಯಧನ ನೀಡಲಾಗುವುದು. ೩) ಬಾಳೆ ಪ್ರದೇಶ ವಿಸ್ತರಣೆ: ಹೊಸದಾಗಿ ನಿರ್ಮಿಸಿದ ಬಾಳೆ ತೋಟಕ್ಕೆ (೩ ತಿಂಗಳ ಒಳಗಿನ ೧.೮ - ೧.೮ ಮೀ. ಅಂತರ) ಒಂದು ಹೆಕ್ಟೇರ್‌ಗೆ ಗರಿಷ್ಠ ರೂ. ೪೦,೮೦೦ ರಂತೆ ಎರಡು ವರ್ಷಗಳಲ್ಲಿ ಶೇ. ೭೫:೨೫ ರ ಅನುಪಾತದಲ್ಲಿ ಸಹಾಯಧನ ನೀಡಲಾಗುವುದು. ೪) ತರಕಾರಿ ಬೇಸಾಯ: ಹೈಬ್ರಿಡ್ ತರಕಾರಿ ಬೇಸಾಯಕ್ಕೆ ಶೇ. ೪೦ ರಂತೆ ಒಂದು ಹೆಕ್ಟೇರ್‌ಗೆ ರೂ. ೨೦,೦೦೦ ಗಳ ಸಹಾಯಧನ ನೀಡಲಾಗುವುದು. ೫) ಪುಷ್ಪಾಭಿವೃದ್ಧಿ: ಕತ್ತರಿಸಿದ ಹೂವುಗಳನ್ನು ಬೆಳೆಯುವ ಸಣ್ಣ ರೈತರಿಗೆ ಶೇ. ೪೦ ರಂತೆ ಒಂದು ಹೆಕ್ಟೇರ್‌ಗೆ ರೂ. ೪೦,೦೦೦ ಗಳ ಸಹಾಯಧನ ನೀಡಲಾಗುವುದು. ಗಡ್ಡೆ ಜಾತಿಯ ಹೂವುಗಳನ್ನು ಬೆಳೆಯುವ ಸಾಮಾನ್ಯ ರೈತರಿಗೆ ಶೇ. ೨೫ ರಂತೆ ಒಂದು ಹೆಕ್ಟೇರ್‌ಗೆ ರೂ. ೩೭,೫೦೦ ಗಳ ಸಹಾಯಧನವನ್ನು ನೀಡಲಾಗುವುದು. ಬಿಡಿ ಹೂವುಗಳನ್ನು ಬೆಳೆಯುವ ಸಾಮಾನ್ಯ ರೈತರಿಗೆ ಶೇ. ೨೫ ರಂತೆ ಒಂದು ಹೆಕ್ಟೇರ್‌ಗೆ ರೂ. ೧೦,೦೦೦ ಗಳ ಸಹಾಯಧನವನ್ನು ನೀಡಲಾಗುವುದು. ೬) ಪಪಾಯ್ ಪ್ರದೇಶ ವಿಸ್ತರಣೆ: ಹೊಸದಾಗಿ ನಾಟಿ ಮಾಡುವ ಪಪಾಯಾ ತೋಟಕ್ಕೆ (೩ ತಿಂಗಳು ಒಳಗಿನ ೧.೮ - ೧.೮ ಮೀ. ಅಂತರ) ಒಂದು ಹೆಕ್ಟೇರ್‌ಗೆ ಗರಿಷ್ಠ ರೂ. ೩೦,೦೦೦ ರಂತೆ ಎರಡು ವರ್ಷಗಳಲ್ಲಿ ಶೇ. ೭೫:೨೫ರ ಅನುಪಾತದಲ್ಲಿ ಸಹಾಯಧನ ನೀಡಲಾಗುವುದು. ೭) ಸಮುದಾಯ ನೀರು ಸಂಗ್ರಹಣಾ ಘಟಕ: ತೋಟಗಾರಿಕೆ ಬೆಳೆಗಳಿಗೆ ನೀರಿನ ಸೌಕರ್ಯ ಕಲ್ಪಿಸುವ ಸಲುವಾಗಿ ಸಂಘ/ಸಂಸ್ಥೆ/ಗುಂಪುಗಳಿಗೆ ನೀರು ಸಂಗ್ರಹಣೆ ಮಾಡಲು ಗರಿಷ್ಠ ೬,೦೦೦ ಘ.ಮೀ. ಸಾಮರ್ಥ್ಯದ ವರೆಗಿನ ಘಟಕಗಳಿಗೆ ಗರಿಷ್ಠ ರೂ. ೪,೦೦,೦೦೦ ಗಳ ಸಹಾಯಧನ ನೀಡಲಾಗುವುದು. ೮) ವೈಯಕ್ತಿಕ ನೀರು ಸಂಗ್ರಹಣಾ ಘಟಕ: ವೈಯಕ್ತಿಕ ನೀರು ಸಂಗ್ರಹಣಾ ಘಟಕದ ಅಳತೆ ೨೦-೨೦-೩ ಮೀ. ನಂತೆ ಒಟ್ಟು ೧೨೦೦ ಘ.ಮೀ. ಸಾಮರ್ಥ್ಯದ ವರೆಗಿನ ಘಟಕಗಳಿಗೆ ಶೇ. ೫೦ ರಂತೆ ರೂ. ೭೫,೦೦೦ ಗಳ ಸಹಾಯಧನ ನೀಡಲಾಗುವುದು. ೯) ಸಂರಕ್ಷಿತ ಬೇಸಾಯ: ಹಸಿರು ಮನೆ/ನೆರಳು ಪರದೆ ಮನೆ: ಉತ್ಕೃಷ್ಟ ಗುಣಮಟ್ಟದ ತೋಟಗಾರಿಕೆ ಬೆಳೆಗಳನ್ನು ಸಂರಕ್ಷಿತ ಬೇಸಾಯ ಪದ್ಧತಿ ಅಳವಡಿಸಿ ಬೆಳೆಯಲು ಹೊಸದಾಗಿ ಹಸಿರು ಮನೆ / ನೆರಳು ಪರದೆ ಮನೆ ನಿರ್ಮಿಸಲು ಸಹಾಯಧನ ನೀಡಲಾಗುವುದು. ಯೋಜನಾ ವೆಚ್ಚದ ಶೇ. ೫೦ ರಷ್ಟು ಸಹಾಯಧನವನ್ನು ಮಾರ್ಗಸೂಚಿಯಂತೆ ಮಿತಿಗೊಳಿಸಿ ಪ್ರತಿ ಫಲಾನುಭವಿಗೆ ಗರಿಷ್ಠ ೪೦೦೦ ಚ.ಮೀ.ಗಳ ವರೆಗೆ ಸಹಾಯಧನ ನೀಡಲಾಗುವುದು. ೧೦೦೦ ಚ.ಮೀ. ಮೇಲ್ಪಟ್ಟ ಪ್ರಸ್ತಾವನೆಗಳಿಗೆ ಬ್ಯಾಂಕ್ ಸಾಲ ಕಡ್ಡಾಯವಾಗಿರುತ್ತದೆ. ೧೦) ತೋಟಗಾರಿಕೆಯಲ್ಲಿ ಯಾಂತ್ರೀಕರಣ: ೨೦ ಹೆಚ್‌ಪಿ ಟ್ರಾಕ್ಟರ್‌ಗಳನ್ನು ಖರೀದಿಸಿದ ಪ.ಜಾ.ತಿ., ಪ.ಪಂಗಡ, ಸಣ್ಣ ಮತ್ತು ಮಹಿಳಾ ರೈತರಿಗೆ ಶೇ. ೩೫ ರಂತೆ ರೂ. ೧,೦೦,೦೦೦ ಗಳ ಸಹಾಯಧನವನ್ನು ನೀಡಲಾಗುವುದು. ೮ ಹೆಚ್‌ಪಿ ಗಿಂತ ಕಡಿಮೆ ಇರುವ ಪವರ್ ಟಿಲ್ಲರ್‌ನ್ನು ಖರೀದಿಸಿದ ರೈತರಿಗೆ ಶೇ. ೪೦ ರಂತೆ ರೂ. ೪೦,೦೦೦ ಗಳ ಸಹಾಯಧನವನ್ನು ನೀಡಲಾಗುವುದು.

೧೧) ಸೂಕ್ಷ್ಮ ನೀರಾವರಿ ಯೋಜನೆ (National Mission on Sustainable Agriculture):

- ಹನಿ ನೀರಾವರಿ ಮತ್ತು ತುಂತುರು ನೀರಾವರಿ ಅಳವಡಿಕೆಗೆ ಸಹಾಯಧನ.
- ಹನಿ ನೀರಾವರಿ ಅಳವಡಿಸಿದ ರೈತರಿಗೆ ಮೊದಲ ೨ ಹೆಕ್ಟೇರ್‌ಗೆ ಶೇ.೯೦ ಹಾಗೂ ನಂತರದ ೩ ಹೆಕ್ಟೇರ್‌ಗೆ ಶೇ.೫೦ ರಂತೆ ಗರಿಷ್ಠ ೫ ಹೆಕ್ಟೇರ್ ವರೆಗೆ ಸಹಾಯಧನ ನೀಡಲಾಗುವುದು.
- ಹೂ ಮತ್ತು ತರಕಾರಿ ಬೆಳೆಗಳಿಗೆ ಸಹಾಯಧನದ ಮಿತಿ ೨ ಹೆಕ್ಟೇರ್‌ವರೆಗೆ ಮಾತ್ರ.
- ಕಾಫಿ, ಟೀ, ರಬ್ಬರ, ತಾಳೆ ಬೆಳೆ ಹೊರತು ಪಡಿಸಿ ಎಲ್ಲಾ ತೋಟಗಾರಿಕೆ ಬೆಳೆಗಳಿಗೆ ಸಹಾಯಧನ ಒದಗಿಸಲಾಗುವುದು.

(ರೈತ ಮಾಹಿತಿ ಕೈಪಿಡಿ-ಪುಸ್ತಕದಿಂದ ಆಯ್ದ ಭಾಗ)

ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಪ್ರಕಟಣಾ ಕೇಂದ್ರದಲ್ಲಿ ರೈತ ಮಾಹಿತಿ ಕೈಪಿಡಿ ಪುಸ್ತಕ ಮಾರಾಟಕ್ಕಿದೆ.

ಹೆಚ್ಚಿನ ವಿವರಗಳಿಗೆ : ಸಂಪಾದಕರು, ಪ್ರಕಟಣಾ ಕೇಂದ್ರ, ಕೃಷಿವಿ, ಧಾರವಾಡ-೫೮೦ ೦೦೫ ☎: ೦೮೩೬-೨೭೪೮೭೪೮